

ἢ ζητοῦντα ἄλλοις τισὶ χρῆν ἴσως, εἰ διαφορὰ τις δοξῶν περὶ τό, περὶ δὲ ἢ
 ζήτησις ἐγεγόνει, οὐ τῷ καθ' αὐτὸ ὑφεστηκέναι χρῆσθαι καὶ ἐν ἐπινοίαις
 δευτέραις κεῖσθαι. γνοίη δ' ἂν τις τοῦθ' οὕτως ἔχον, εἰ τοῖς εἰρημένοις χρήσαιτο
 λόγοις οἰκείως τῇ ὑποθέσει. τὰ αὐτὰ γὰρ κἀνταῦθα πάντως ἀκολουθήσει.
 5 φαμέν δ' ὅτι τὸ πρῶτον οὕτως ἔχει, εἰ ἓνια τῶν εἰδῶν χωριστὰ ἢ πάντῃ ἀχώριστα.
 τὸ γὰρ πρόρσους τὸ πάντῃ σημαίνει. αὐτὸς δὲ ἐπιδιορθούμενος ἔχειν φησὶ
 χρῆναι τὸ δεύτερον μόριον τὸν πάντα προσδιορισμόν. αἰτίαν δὲ οὐδεμίαν
 φέρει, ἀλλ' ἀποφαίνεται μόνον, ὅτι δὲ τὰ καλῶς ἔχοντα ἐπιδιορθούμενος
 διαφθείρει, δῆλον. ἢ γὰρ ζήτησις περὶ ἐνίων ὠρισμένων εἰδῶν ἐστίν, ὡς
 10 εἴρηται. ταῦτα δ' ἐστὶν αἱ τῶν φθαρτῶν οὐσίαι, οὐχ ἀπάντων, ἀλλὰ τῶν φύσει
 μόνον, καθάπερ Ἀριστοτέλης περὶ τούτων ζητεῖ λέγων· «εἰ δὲ εἰσὶ τῶν
 φθαρτῶν αἱ οὐσίαι χωρισταί, οὐθέν πω δῆλον· πλὴν ὅτι γ' ἐνίων οὐκ ἐνδέχεται
 δῆλον, ὅσα μὴ οἶόν τε παρὰ τὰ τινα εἶναι, οἶον οἰκίαν ἢ σκεῦος.» ἐκεῖθεν γὰρ
 τὸ ἓνια καὶ τὸ πάντῃ ἀχώριστα. καὶ δῆλα, κἀν μὴ σχολιογραφῆται τοῖς γε **L 11^v**
 15 μὴ οὔσιν ἰδιώταις λόγων Ἀριστοτελικῶν. εἰ γὰρ ἓνια μὴ οἶόν τε παρὰ τὰ **D 10^v**
 τινα εἶναι, δῆλον ὅτι οὐ περὶ πάντων, ἀλλὰ περὶ ἐνίων ἐνδοξον τὸ ζητεῖν εἰ **R 175^v**
 χωριστὰ. εἰ δὴ τὸ ἓνια ὠρισταὶ καὶ συνήρηται ἐπὶ τοῖς ὀπωσοῦν χωριστοῖς,
 τὸ ἢ πάντῃ ἀχώριστα κατὰ τοῦ αὐτοῦ διαζευκτικὸν ἱκανῶς ἔχει. εἰ δὲ καὶ
 ἄλλως τὸ αὐτὸ σχηματίσαι ἐδόκει, δῆλον ὅτι οὐκ ἂν ἄνευ τοῦ πάντῃ ἢ τοῦ
 20 ὀπωσοῦν καλῶς ἐλέγετο· ἀλλὰ ἦτοι ἢ πάντα πάντῃ ἀχώριστα ἔδει λέγειν ἢ
 οὐδὲν ὀπωσοῦν χωριστόν.

Τὸ δὲ δεύτερον πρόβλημα λέγει μὲν οὐ καλῶς ἔχειν. τοὺς λόγους δὲ λαμβάνειν **30.**
 ἡμᾶς ἀξιοῖ ἀπὸ τῶν πρότερον αὐτῷ εἰρημένων περὶ εἶδους, ἢ τὸ εἶδος **B 18^v**
 πρὸς τὸ γένος λέγεται, ὡς αὐτὸς φράζει. ληπτέον δὴ τοὺς λόγους ἐκεῖθεν,
 25 ἐπειδὴ αὐτῷ δοκεῖ. καὶ τὰ λεγόμενα ἐκεῖ πρὸς τὸ φυσικὸν εἶδος φέροντες
 δεῦρο ποιῶμεθα τὴν ἀπόκρισιν.

»Πῶς δ' αὖ, πάλιν φησὶ, τὸ πρότερον καθ' αὐτὸ ὑφεστηκεν ἢ ἐν δευτέραις **31.**
 ἐπινοίαις κεῖται; οὐ ταῦτόν ἐστι, πότερον κεχώριστα ἢ ἀχώριστα ὄντα τυγ-
 χάνει, ὅπερ τὸ πρότερον πρόβλημα βούλεται. τὸ γὰρ καθ' αὐτὸ ὑφεστηκὸς
 30 κεχώριστα δήπου. εἰ δὴ οὖν τὰ ἐν δευτέραις ἐπινοίαις κείμενα τοῖς καθ'
 αὐτὸ ὑφεστηκόσιν ἀντιδιέσταλται, τὰ ἐν δευτέραις ἐπινοίαις κείμενα ὑφεστη-
 κότα ἂν εἶη οὐ καθ' αὐτά. ταυτὶ δὲ ἀχώριστα.»

Ὅτι δὲ τὸ πρόβλημα οὐχ, ὡς αὐτὸς γράφει, «ἢ ἀχώριστα ὄντα τυγχάνει» **32.**
 λέγει, ἀλλ' ἢ πάντῃ ἀχώριστα, εἴρηται δὴ καὶ φανερόν, ὅτι τὸ πρῶτον
 35 μόριον οὐ περὶ τοῦ ἀπλῶς χωριστοῦ προβέβληται, ἀλλὰ περὶ τοῦ ὀπωσοῦν **D 11**
 χωριστοῦ καὶ κοινοῦ. ἐπὶ τε τῷ ἀπλῶς χωριστῷ καὶ τῷ πως χωριστῷ ὁ δὲ **L 12**
 λαμβάνων τὸ ἀπλῶς χωριστόν καὶ ἀντιδιαιρούμενον τῷ ἀπλῶς ἀχωρίστῳ
 ἀνάγει τὸ μὲν καθ' αὐτὸ ὑφεστῶς εἰς τὸ ἀπλῶς χωριστόν, τὸ δὲ ἐν ἄλλῳ τῇ

8 ἐπιδιορθούμενος] **D**² *add. in marg.* | 14 σχολιογραφῆται **L B D** σχολιογρα-
 φῆσαι **R** | 19 ἂν **L B D**] **R om.** | 24 ληπτέον **L D R** ληπτέων **B** | 37 ἀχωρίστῳ **L B D**
 χωριστῷ **R**

11 Arist. Metaph. η 3. 1043b, 18—21. | 27 Joh. Argyropulos

- ἐπινοία εἰς τὸ ἀπλῶς ἀχώριστον. οὔτε οὖν κατὰ τὸ πρᾶγμα ὁ λόγος αὐτῶ, τὸ τε ὑποτιθέμενον οὐκ ἀληθές, καὶ προσέτι ἀντιφάσει δὴ περιπίπτον. τὸ
- R 176** γὰρ χωριστὸν δηλὸς ἐστὶ λαμβάνων καθ' ἓνα τρόπον μόνον, ἢ χωριστὸν τί ἐστὶ τῆς ὕλης τῶ εἶναι τε καὶ τῶ λόγῳ. ἐστὶ δὲ οὐχ ἀπλοῦν, ὡς δέδεικται πρότερον. τὸ τε καθ' αὐτὸ ὑφεστηκὸς οὐ κεχώρισται πᾶν, ὡς αὐτὸς δηλαδὴ 5 λαμβάνει τὸ χωριστὸν. τὸ γὰρ σύνθετον ἐξ ὕλης καὶ εἴδους τοδὶ ὑφεστηκε
- B 19** μὲν καθ' αὐτό· οὔτε γὰρ καθ' ὑποκειμένου λέγεται, οὔτ' ἐν ὑποκειμένῳ ἐστίν, οὐ χωριστὸν δὲ τῆς ὕλης τῶ εἶναι τε καὶ τῶ λόγῳ. ὁμολογήσει δὲ καὶ αὐτὸς μικρὸν ὕστερον, ὅτι ὑφεστηκε τοῦτο καθ' αὐτό, λέγων ὡς ἔοικεν ἑαυτῶ ἐναντία.
- 33.** Πάλιν τὰ ἐν ἄλλῳ ὑφεστηκότα οὐχ ὑφεστηκέναι καθ' αὐτὰ καὶ ἀχώριστα 10 εἶναι φησιν, ὡσάν ἡγούμενος πᾶν τὸ ἐν ἄλλῳ ὑφεστῶς πάντῃ καὶ πάντως ἀχώριστον εἶναι. οὐ καλῶς δέ. τὸ γὰρ ἐν τῇ ψυχῇ εἶδος τῶν αἰσθητῶν χωριστὸν πως ἐστὶ. καὶ ἐτι τὸ ἐν ὕλῃ χωριστὸν πως. καὶ ταύτῃ δὴ τῶ ἐν τῇ ψυχῇ χωριστῶ καὶ ἀντικειμένῳ τοῖς καθ' αὐτὸ ὑφεστῶσι χωριστοῖς οὐ συνακολουθεῖ τὸ ὅλως ἀχώριστον. κατὰ συμβεβηκὸς γὰρ ἔσται ἡ ἀκολουθήσις, καὶ ὁ παρα- 15
- D 11^v** λογισμὸς παρὰ τὸ καθ' αὐτὸ καὶ κατὰ συμβεβηκὸς. οὔτε οὖν, εἰ χωριστὰ τὰ καθ' αὐτὰ ὑφεστῶτα, ταύτῳ ἂν εἴη τῶ ὅπως οὖν καὶ κοινῇ χωριστῶ, ὡς ἐπὶ τοῦ πρώτου προβλήματος τὸ χωριστὸν λέγεται, οὔτε μὴν, εἴ τι ἐν τῇ
- L 12^v** ψυχῇ κεῖται, εὐθύς καὶ ἀχώριστον ἀπλῶς μόνον. ἐστὶ γὰρ καὶ χωριστὸν εἶναι πως, οὐκ ἄρα ταύτῳ τῶ πρώτῳ τὸ δεύτερον. ἀπαντητέον δὲ ὧδε· ὡς μὲν 20 ἐστίν, ὡς δ' οὐκ ἐστίν. ὡς μὲν γὰρ ἀντικείμενα τοῖς ἀπλῶς χωριστοῖς, ἀχώριστα ἐστίν. ὡς δὲ μόριον τῆς τοῦ κοινοῦ χωριστοῦ τομῆς, χωριστά ἐστίν. ὁμοίως δὲ καὶ ὅτι τὸ ἐν τῶ πρώτῳ προβλήματι χωριστὸν, οὐκ ἐστὶ τὸ ἀπλῶς χωριστὸν, ὡς ἐλέχθη.
- 34.** Ἡ δ' ἀπάτη παρὰ τὸ διττόν. πιθανώτερον δ' ἂν τις ἐπιχειροίη λέγων· 25 ὡς, ἐπειδὴ τὸ χωριστὸν δυνάμει ἐστὶ χωριστὸν ὡς τὸ φθαρτὸν καὶ θραυστὸν καὶ τηκτὸν καὶ ὄρατόν, καὶ τὰ τοιαῦτα δυνάμει λέγεται, τὰ δὲ θεῖα καὶ νοητὰ
- R 176^v** ἐντελεχεῖα κεχώρισται. οὐ καλῶς ἔοικεν εἰρησθαι τὸ εἰ χωριστά, ἠπότερον
- B 19^v** καθ' αὐτὰ ὑφεστηκεν ἢ ἐν ἐπινοίᾳ κεῖται. φαμέν δ' ὅτι τὸ χωριστὸν διττόν, καὶ ὅλως τὸ δυνατόν, οἷον τὸ μὲν ἐνεργεία, τὸ δὲ δυνάμει. τὸ μὲν γὰρ ὅτι 30 ἀληθές ὡς ἐνεργεία ἦν, οἷον δυνατόν βαδίζειν, ὅτι βαδίζει. καὶ ὅλως δυνατόν εἶναι, ὅτι κατ' ἐνεργείαν ἐστὶν ἤδη δὲ λέγεται εἶναι δυνατόν. τὸ δὲ ὅτι ἐνεργήσειεν ἂν, οἷον δυνατόν εἶναι βαδίζειν, ὅτι βαδίσειεν ἂν. καὶ αὕτη μὲν ἐπὶ τοῖς κινητοῖς ἐστὶ μόνον ἢ δύναμις. ἐκείνη δὲ καὶ ἐπὶ τοῖς ἀκινήτοις, ὡς εἴρηται ἐν τοῖς
- περὶ ἐρμηνείας. 35
- 35.** Ἐτι· «καὶ ἴσμεν δέ, φησί, τὸ καθ' αὐτὸ ὑφεστηκὸς πρὸς τὸ ἐν ἄλλῳ τὸ εἶναι ἔχον ἀντιδιαστελλόμενον. εἰ δὴ οὖν τὰ καθ' αὐτὰ ὑφεστηκότα τοῖς ἐν ἐπινοίαις δευτέραις ἀντιδιέσταλται, τὰ ἐν δευτέραις κείμενα ἐπινοίαις ἐν ἄλλῳ ἂν ἔχοι τὸ εἶναι. ταυτὶ δὲ ἀχώριστα.» ἐστὶ δὲ τοῦτο ταύτῳ τῶ προτέρῳ.

2 ἀντιφάσει LD ἀντιφράσει BR | 14 χωριστοῖς LBD χωριστῶς R | 16 καθ' αὐτὸ καὶ L] BDR om. | 16 οὖν LDB] R om. | 27 τηκτὸν LBD τικτὸν R | 34 ἐστὶ] R om.

τὸ γὰρ μὴ καθ' αὐτὸ ὑφεστάναι, ὅπερ μέσον ἦν τοῦ προτέρου, ἐπόμενον ἐστὶ L 13
τῶ ἐν ἄλλῳ, ὥστ' αὐτὸς εἰκῆ ταυτολογῶν, ἄλλοις τοῦτο ἐπιτιμᾶ οὐκ εὐλόγως.

Ἔτι· »εἰ τὰ ἐν ταῖς δευτέραις ἐπινοίαις κείμενα, φησί, τοῖς καθ' αὐτὰ 36.
ὑφεστηκόσιν ἀντιδιέσταλται, τὰ καθ' αὐτὰ ὑφεστηκότα ἐν πρώταις ἂν εἴη
5 κείμενα ἐπινοίαις. ταυτὶ γὰρ ἐκείνοις διέσταλται, ὥστε τό· εἰ κεχωρισμένα,
πότερον καθ' αὐτὰ ὑφεστηκεν ἢ ἐν ἐπινοίαις δευτέραις κεῖται; ταυτόν ἂν
εἴη τῶ· εἰ κεχωρισμένα, πότερον ἐν πρώταις ἐπινοίαις κεῖται ἢ ἐν δευτέραις.
καὶ πρῶτον μὲν τῖσι τῶν παλαιῶν οὕτω περὶ γενῶν τε καὶ εἰδῶν ἐδοξάσθη,
ὥστ' ἐνίους μὲν ἐν πρώταις αὐτὰ ἐπινοίαις, ἐνίους δὲ ἐν δευτέραις ἀποφήνασθαι
10 κεῖσθαι; ἔπειτα ζῶον μὲν, εἰ οὕτως ἔτυχε, καὶ ἄνθρωπον πρώτην ἐπίνοιαν
λέγουσιν, γένος δὲ καὶ εἶδος δευτέραν τὰ κατὰ τούτων καὶ τῶν ὁμοίων λεγόμε-
μενα. τί οὖν τὸ ζήτημα, πρὸς θεοῦ, δύναται ἂν εἶθ' οὕτως εἶτ' ἐκείνως τὸ B 20
κεχωρισμένον ληφθεῖν, ἢ τι πλεόν ὁ θάτερον μόνον ληψόμενος ἤξει; τὸ γὰρ
ζῶον τὸ αὐτὸ δῆπουθεν οὐσία τε ἔμψυχος αἰσθητικὴ καὶ κατὰ πλειόνων
15 διαφερόντων τῶ εἶδει λέγεσθαι πέφυκεν.» R 177

Οὐκ ἔχει δ' ὁ λόγος αὐτῶ οὐδεμίαν τοῦ πιθανοῦ φαντασίαν οὐδ' ἐπι- 37.
πόλαιόν γε. οἴεται γὰρ ὡς εἴ τι ἀντικεῖσθαι τινι λέγεται, ὅπως ἐὰν ληφθῆ, D 12^v
ἢ αὐτῆ ἀντίθεσις ἔσται. οἷον, εἰ τὸ ζῶον γένος μὲν τοῦ ἀνθρώπου, εἶδος δὲ
τῆς οὐσίας, μηθὲν δὴ ἀλλήλων διαφέρειν οὐσίαν καὶ ἄνθρωπον, ἀλλ' εἶναι
20 ταυτόν, καὶ εἶδη ἀμφοτέρω εἶναι τοῦ ζῴου. τοιοῦτος γὰρ παντελῶς αὐτῶ ὁ
συλλογισμός. οἷον ἐπειδὴ τὸ ἐν ἐπινοίᾳ ἀντίκειται τῶ ἐν ἐννοίᾳ ἢ πρώτη
ἐπινοίᾳ, ὡς αὐτὸς ὀνομάζει, ἀντίκειται δὲ τὸ αὐτὸ καὶ τῶ καθ' αὐτὸ ὑφεστῶτι,
ταυτόν ἐστὶ τὸ καθ' αὐτὸ ὑφεστῶς τῶ ἐν τῇ πρώτῃ, καὶ ἡ αὐτῆ σχέσις τῇ L 13^v
δευτέρᾳ πρὸς τε τὴν πρώτην καὶ πρὸς τὸ καθ' αὐτὸ ὑφεστῶς. μήποτε οὖν
25 οὐ σεμνὸν ἀποκρίνεσθαι πρὸς γε λόγους τοιούτους. πλὴν ἐπειδὴ ἄπαξ ἠρξά-
μεθα, λέγομεν ὅτι οὐθὲν ἄτοπον, εἰ τὸ αὐτὸ ἀριθμῶ πρὸς πλείω τινὰ θεωρού-
μενον πλείους ἀντιθέσεις λαμβάνοι καὶ σχέσεις. οὐ γὰρ κατὰ τὸ αὐτὸ καὶ
ὡσαύτως ἢ διαφορά, ἀλλὰ κατ' ἄλλο καὶ ἄλλο. καὶ τὸ ἐν ἐπινοίᾳ οὖν πρὸς
μὲν τὸ ἐν ἐννοίᾳ δεύτερον γίνεται νόημα. πρὸς δὲ τὸ καθ' αὐτὸ ὑφεστῶς οὐ
30 δεύτερον εἰ μὴ κατὰ συμβεβηκός, ἀλλ' ἐν ἄλλῳ τῇ ἐπινοίᾳ ὑφεστῶς ἐστὶ.
καὶ ταύτῃ δὴ οὐκ ἔρχεται εἰς ἐν τό τε ἐννόημα καὶ τὸ αὐθυπόστατον.

Τὸ δ' ἐρωτώμενον, τίνες ποτὲ τῶ πάλαι δόξαν περὶ γενῶν καὶ εἰδῶν 38.
ἔσχον τοιαύτην, οὔτε κατὰ τὸ πρᾶγμα ἐστὶν, ἐπειδὴ οὐ κατὰ τὸ αὐτὸ ἢ ἀντί-
θεσις οὔτε πρὸς λόγου. προθέμενος γὰρ περὶ εἰδῶν εἰπεῖν φυσικῶν, ὅδε περὶ D 13
35 λογικῶν διαλαμβάνει ἐρωτῶν ταῦτα. ἅμα δὲ οὐδὲ βοηθεῖ τι αὐτῶ, εἰ μὴ B 20^v
ἐζήτηται. ἀπόχρη γὰρ, εἰ ζητήσειεν ἄν τις, ὡς αὐτὸς νῦν ἐπίνοιαν μὲν ἀναιρεῖ,
πρῶτα δ' εἶναι νοήματα καὶ ἀδιάφορα πάντα ἀποφαίνεται τὰ τοῖς ἄλλοις
εἰς πρῶτον καὶ δεύτερον διαιρούμενα. τὸ δὲ μηθὲν διαφέρειν οὕτως ἢ ἐκείνως
εἰληφέναι τὸ χωριστὸν δῆλον, ὅτι τοῦτο αὐτῶ βούλεται, ὡς οὐδὲν διοίσει R 177^v
40 εἶτ' ἐπινοίᾳ τὸ χωριστόν, εἶτε ἐννοίᾳ. ἄλλως γὰρ οὐκ ἂν ὁ συλλογισμὸς αὐτῶ

11 τῶν ὁμοίων R τὸν LBD | 17 εἴ τι L ἔτι BDR | 37 ἀποφαίνεται LBR]D
corr. sic. ex ἀποφαίνεσθαι | 39 αὐτῶ LBD αὐτὸ R

ἦν μέσῳ τῷ τὸ αὐτὸ εἶναι οὐσίαν ἔμψυχον, αἰσθητικὴν καὶ κατὰ πλείονων διαφερόντων τῷ εἶδει λεγόμενον.

39. Ἔστι δὲ καὶ τοῦτ' ἐπιπόλαιον καὶ ἀπλοῦν. εἰ μὲν γὰρ μηδὲν κατ' αὐτὸν
 L 14 διαφέρει ταῦτα, οὐδὲν πλημμελεῖ ὁ θάτερον λέγων. εἰ δὲ διαφέρει, ἀρέσκει
 δὲ τῷ μὲν ζητεῖν περὶ τοῦ πρώτου, τῷ δὲ περὶ τοῦ δευτέρου. τίς ἂν εὐλόγως 5
 οἶοιτο πλημμελεῖν τὸν ὅποτερον οὖν εἰληφότα εἰς ζήτησιν; ἀρέσκει δὲ μάλιστα
 τὸ δεύτερον λαμβάνοντας ἀντιδιαβερεῖν τοῖς ἀνθυποστάτοις διὰ τὰ καθόλου.
 καὶ Πορφύριος οὖν ὁμοίως ζητεῖ λέγων· «εἴτε ὑφέστηκεν εἴτε ἐν ψιλαῖς ἐπι-
 νοίαις κεῖται.» τὸ γὰρ ὑφέστηκεν πάλιν εἰς σῶμα καὶ ἀσώματον διαιρεῖ. ταῦτα
 δ' ἐστὶ τὰ καθ' αὐτὰ ὑφεστῶτα καὶ χωριστὰ ἀπλῶς. καίτοι κατὰ γε τὸν ἀντι- 10
 λέγοντα οὐδ' ἐκείνῳ διέφερε φάναι, ἢ ἐν ἐννοίαις κεῖται. ἀμφοτέρως γὰρ τὸ
 ἀντικείμενον τοῖς ἀνθυποστάτοις συνέβαιεν ἂν. ἀλλ' ὁμοίως οὕτω γίνεσθαι τὸ
 πρόβλημα προτερεῖ τοῖς τε περὶ γενῶν καὶ εἰδῶν διαιροῦσι καὶ τοῖς περὶ
 D 13^v
 R 169^v χωριστῶν καὶ ἀχωριστῶν διὰ τὸ συνηρτησθαι τοῖς ἐπινοήμασι τὰ ἐννοήματα
 καὶ συμφανὲς εἶναι, ὡς ἄρα καὶ ἐννοήματά ἐστι τῶν εἰδῶν, εἴπερ καὶ ἐπι- 15
 B 21 νοήματα ὄντα φανείη, ἅμα δὲ καὶ διὰ τὸ τὰς ιδέαις μὴ μόνον ὡς εἶδη, ἀλλὰ
 καὶ ὡς καθόλου λαμβάνεσθαι τοῖς ἐπιστάταις τῆς δόξης. ἀντιστοιχοῦν δ'
 εἶναι τὸ ἐν ἐπινοίᾳ καθόλου. αἰρεῖ διὰ ταῦτα τὸ τοῖς ἀνθυποστάτοις ἀντι-
 διαβερεῖν τὸ ἐν ἐπινοίᾳ. ταῦτ' ἄρα καὶ Ἀριστοτέλης ὧδε ἀντιθέμενος λέγει.
 R 170 εἶδη μὲν οὖν εἶναι ἢ ἐν τι παρὰ τὰ πολλὰ οὐκ ἀνάγκη. εἶναι μέντοι ἐν κατὰ 20
 πολλῶν ἀληθὲς εἰπεῖν ἀναγκαῖον. οὐ γὰρ ἂν ἔσται τὸ καθόλου, ἐὰν μὴ τοῦτο ἦ.
 40. Τί δέ, εἰ καὶ τις μὴ δεῖται μαθεῖν, εἰ τὰ εἶδη ἐννοητά, ἀλλὰ τοῦτο μόνον,
 εἰ ἐπινοητά; πρόδηλον αὐτῷ ὄν ὡς, εἰ μὴ ὑφέστηκε καθ' αὐτά, ἔσται δὴ ὑφε-
 στῶτά πως ἐν ἐννοίᾳ· καὶ γὰρ, κἂν αὐτὸς ὁ ἀντιλέγων οὕτω ζητήσειεν. ἀναιρεῖ
 L 14^v γὰρ ἐπινοίαν, ὡς ἡμεῖς λέγομεν, καὶ ἐρεῖ δήπου, εἴ τι μὴ πάντα αὐτῷ δια- 25
 φωνεῖ. ὡς ἐννοήματα μὲν εἶναι τῶν εἰδῶν, οὐδὲν δεῖται μαθεῖν· ἀλλ' εἰ ἐνια
 ὑφέστηκε καθ' αὐτά, ὡς Πλάτων ἀξιοῖ τὰς ιδέαις, ἢ εἰ μὴ ὑφέστηκε μὲν οὕτως,
 ἄλλως δὲ κεῖται ἐν ἐπινοίᾳ ὡς τὰ καθόλου, τοῦτο δεῖται μαθεῖν. ἄρ' οὖν ταῦτα,
 εἰ λέγοι, ὡς πταισθέντα ἐπανορθοῦν δεῖ ἢ οὐδαμῶς; εὖ γὰρ εἰρήσεται τοῖς
 γε περὶ πραγμάτων ὀρθῶς τι διανοουμένοις καὶ τι καὶ ἐλληνίζουσιν τὴν φωνήν. 30
 ἐστὶ δὲ τὸ δεύτερον πρόβλημα οὕτως ἔχον καὶ οὐκ ἄλλως.
 41. Οὐκ ἄρα ὁ ἀντιλέγων οὐδ' ἐκεῖνα καλῶς διατεινόμενος γέγραπεν· «ἐν
 D 14 οὐδὲν οὐκ ἔστι τῶν, ὅσα ἂν εἰπεῖν ἔχοι τις περὶ ὃ ζητήσειεν ἂν τις, πότερον
 καθ' αὐτὸ ὑφέστηκεν ἢ ἐν ἐπινοίαις δευτέραις κεῖται,» — αἴτιον δὲ τοῦ ταῦτ'
 ἀξιοῦν οὕτω διατεινόμενον τὸ μηδὲν τὸ παράπαν οἴεσθαι εἶναι τὸ ἐν ἐπινοίᾳ 35
 κείμενον — παρακρουσθεῖς, ὡς ἔοικεν, ὑπὸ τοῦ τῷ Πορφυρίῳ ῥηθέντος, οἷον
 εἴτε ὑφέστηκεν εἴτε καὶ ἐν ψιλαῖς ἐπινοίαις κεῖται, ὡσάν ἡγούμενος τὸ ὑφεστη-
 B 21^v κὸς ἐκεῖ ἀντιδιαβερεῖσθαι τῷ μηδαμῆ, μηδαμῶς, μηδαμοῦ ὄντι. Πορφύριος δὲ

1 οὐσίαν LBD οὐσίας R | 2 διαφερόντων R *in p. post* εἶδει | 6 οἶοιτο LBD
 ἄνοιτο R | 14—221, 13 διὰ τὸ συνηρτησθαι . . . ὑπ' αὐτοῦ λεγομένοις R *in p. in supra*
p. 210.37. | 21 τοῦτο] ταῦτ' R | 22 ἐννοητά LBD ἐννοηται R | 29 εὖ LB αὖ DR |
 34 ἐν R] LBD *om.*

8 Porphyri. Isagoge (ed. Busse) 1, 10 sq. | 32 Joh. Argyropulos

οὐ τοῦτο λέγει, ἀλλὰ πότερον τὰ γένη καὶ τὰ εἶδη ἐστὶ χωριστὰ ἀπλῶς καὶ καθ' αὐτὰ ὑφεστῶτα ἢ οὐ. ἀλλὰ μόνον ἐν ἐπινοίᾳ ψιλῆ τῶν τοιούτων πραγμάτων τυγχάνει κείμενα, οἷον τε τραγελάφου καὶ χειμαίρας καὶ τῶν τοιούτων ἐπινόημά ἐστι, καθάπερ ᾤετο Ἀντισθένης. καὶ δῆλον καὶ τούτου, ὡς καὶ
5 Πορφύριος ὑποβάλλει τῷ λόγῳ καὶ ἕτερον ἐπινόημα οὐ ψιλὸν τῶν πραγμάτων, R 170^v κάκεῖνο εἶναι τὸ ἐν ἐπινοίᾳ ὑφεστῶς χωριστόν. πρὸς δ' ἢ ἀντίθεσις τῷ καθ' αὐτὸ ὑφεστῶτι χωριστῷ.

Εἶτα καὶ ἐπιδιορθούμενος ἦτοι φησί· «γράφειν ἐχρῆν, πότερον ὑφέστηκεν, 42. ἢ ἐν μόναις ψιλαῖς ἐπινοίαις κεῖται, ἢ πότερον καθ' αὐτὰ ὑφέστηκεν, εἰπόντα L 15 οὐ τό· ἢ ἐν δευτέραις ἐπινοίαις κεῖται, οὐ τό· ἢ ἐν μόναις κεῖται ψιλαῖς ἐπινοίαις ἔδει, ἀλλὰ τό· ἢ ἐν ἄλλῳ τὸ εἶναι ἔχει, ἀντεπαγαγόντα γεγράψαι.»
"Ἔστι δὲ ἐπιδιόρθωμα αὐτῷ τὰ μὲν μηθὲν προσῆκον τῷ ἐν τοῖς προβλή- 43. μασι χωριστῷ, τὰ δὲ ἀντίφασιν ἔχον τοῖς ὑπ' αὐτοῦ λεγομένοις. χωριστόν R 177 γὰρ ὑποθέμενος τὸ τῷ εἶναι καὶ τῷ λόγῳ χωριστόν τῆς ὕλης, εἶτα· «ἐχρῆν, 15 φησί, γράφειν, πότερον ὑφέστηκεν, ἢ καὶ ἐν μόναις ψιλαῖς ἐπινοίαις κεῖται.» λεγέσθω δὴ κατ' αὐτόν καί, εἰ χωριστόν, πότερον ὑφέστηκεν ἢ καὶ ἐν ψιλαῖς ἐπινοίαις κεῖται. οὐκοῦν τὸ ἐν ψιλαῖς ἐπινοίαις κείμενον χωριστόν τῷ εἶναι καὶ τῷ λόγῳ τῆς ὕλης; ἦν δὲ ἀχώριστον ἀπλῶς. ὁμοίως δὲ καὶ τὸ δεύτερον D 14^v αὐτῷ ἐπανόρθωμα ἀντίφασιν ἔχει. οἷον καὶ εἰ χωριστά, «πότερον ὑφέστηκε 20 καθ' αὐτά», ἢ «ἐν ἄλλῳ τὸ εἶναι ἔχει». τὸ γὰρ ἐν ἄλλῳ τὸ εἶναι ἔχον ἀχώριστον ἦν. καὶ μὴν οὐδ' ἂν προσήκοι τῷ ἐν τοῖς προβλήμασι χωριστῷ, εἰ θάτερον μὲν τῆς ἀνατομῆς μόνιον χωριστόν εἶναι δεῖ. τὸ δ' ἐν ψιλαῖς ἐπινοίαις ἀχώ- B 22 ριστόν ἐστι. ἀλλότριον δὲ καὶ τὸ «ἢ ἐν ἄλλῳ τὸ εἶναι ἔχει». ἐστὶ γὰρ ἐν ἄλλῳ R 178 τὸ εἶναι ἔχον καὶ τὸ ἐκτὸς εἶδος καὶ ἐν ὕλῃ ὄν. ὁ λαβὼν ὁ προβάλλων ὡς κεχω- 25 ρισμένον ἤδη ζητεῖ, εἰ ἐν ἐπινοίᾳ κεῖται ὡς τὸ καθόλου. καὶ γίνεται δὴ τὸ ἐπανόρθωμα τῷ ἀντιλέγοντι σαφῶς πταῖσμα καὶ ἀβελτέρωμα τοῦ καλῶς ἔχοντος.

"Ἔτι· «τί μᾶλλον, φησί, τῷ κεχωρισμένῳ ἢ τῷ ἀχωρίστῳ προσήκει τὸ 44. οὕτωςι ζητεῖσθαι περὶ αὐτοῦ; φαίη γὰρ ἂν τις τοῖς αὐτοῖς χρώμενος· καὶ 30 εἰ ἀχώριστα, πότερον καθ' αὐτὰ ὑφέστηκεν, ἢ ἐν ἐπινοίαις δευτέραις κεῖται. ὅπερ ταῦτόν δύναται τῷ πότερον ἐν πρώταις ἐπινοίαις κεῖται ἢ ἐν δευτέραις.» L 15^v

'Αληθὲς δὲ τοῦτό γε λέγει, ὅτι φαίη ἂν τις ταῦτα. καὶ γὰρ αὐτὸς ἂν φαίη, 45. καὶ εἴρηκε δὴ. ἀλλὰ καὶ τοῦτο ἄτοπον λέγει. περὶ γὰρ τοῦ ἀχωρίστου ἢ ἀχώριστον οὐδεὶς ἂν νοῦν ἔχων ζητήσειεν, οὔτε εἰ ὑφέστηκε καθ' αὐτό, οὔτε εἰ 35 ἐν ἐπινοίᾳ κεῖται. δεῖ γὰρ ὅπως οὖν κεχωρίσθαι τὸ μέλλον ἦτοι ὡς ἰδέα ὑφίστασθαι καθ' αὐτό ἢ ὡς τὸ καθόλου ἐν ἐπινοίᾳ. καὶ δὴ οὖν περὶ τοῦ οὕτω χωριστοῦ τὸ πρόβλημα γινόμενον κατὰ τρόπον ἔχει. τῷ δ' ἀντιλέγοντι ἢ ἀπάτη παρὰ

3—5 τυγχάνει . . . πραγμάτων D² in marg. | 4 ἐπινόημα] ἐπινοημάτων D² | 5 ψιλὸν L ψιλῶν BD²R | 17 κεῖται LBR] D² corr. ex κείμενον D | 17 οὐκοῦν . . . κείμενον] D² in marg. | 35 ὅπως οὖν R ὅποσοῦν LBD | 35 κεχωρίσθαι] κεχωρισται LBD R

τὸ καθ' αὐτὸ καὶ κατὰ συμβεβηκός. ὅτι γὰρ ἐπὶ τῷ λόγῳ συμβέβηκε τῷ
D 15 πως χωριστῶ ἀχωρίστῳ εἶναι ἀπλῶς, οἶεται δὴ τὸ αὐτὸ καὶ περὶ ἀχωρίστου
ἐφαρμόττειν ἂν καθ' αὐτό.

46. Ἔτι καὶ μὲν δὴ φησιν· «εἰ τῷ καθ' αὐτὸ ὑφεστηκέναι τὸ ἐν ἐπινοίαις
δευτέραις κείμενον ὡσπερ ἀπόφασιν ἀντιδιαστελοῦμεν, τὸ ἐν ἐπινοίαις δευτέραις 5
κείμενον ἅπαν οὐ καθ' αὐτὸ ὑφεστηκέναι δὴπουθεν ἀναγκασθησόμεθα λέγειν.
ὥστε παρ' ἡμῖν οὕτω ζητεῖν ἀξιούσιν οὐδὲν τῶν ἐν οὐσίᾳ ἀτόμων καθ' αὐτὸ
B 22^v ἂν εἶη ὑφεστηκός. καὶ τὸ ἄτομον γὰρ δευτέραν οὖσαν ἐπίνοιαν ἴσμεν.»

47. Ἔστι δὲ καὶ τοῦτο ἀπλοῦν καὶ εὐλυτον δὴ καὶ τοῖς εἰσαγομένοις τῶν
νέων περὶ τὰ διαλεκτικά. καὶ θαυμάσειεν ἂν τις, ὅτι λέληθε τὸν ἀντιλέγοντα 10
θεώρημα τῶν οὕτως ἐπιταλαίων. τὸ γὰρ ἄτομον ἢ ἄτομον καὶ κατ' οὐδενός
R 178^v μὲν αὐτό, ἄλλο δὲ κατ' οὐ λεγόμενον δεύτερον γίνεται νόημα καὶ ἐν ἐπινοίᾳ
κεῖται καὶ διαλεκτικῆς θεωρίας τυγχάνει. ἢ δὲ ὑφεστήκε καθ' αὐτό, σύνθετον
ἐξ ὕλης καὶ εἶδους, οὐκέτι ἄτομόν ἐστιν, ἀλλὰ πολύτομον. εἰ γε εἰς ἄπειρον
L 16 ἢ διαίρεσις τοῦ συνεχοῦς, οὐδ' ἐν ἐπινοίᾳ κεῖται, οὕτω γε ἔχον καὶ φυσικοῦ 15
ἢ περὶ τούτου σκέψις ἐστί. ἢ δ' ἀπάτη κἀνταῦθα παρὰ τὸ κατὰ συμβεβηκός.

48. Ἔτι ἄλλως δὲ τί κωλύει, φησί, τὰ εἶδη καὶ τὰ γένη εἴτε χωριστά ἐστιν
εἴτε ἀχώριστα καὶ ἐν πρώταις ἐπινοίαις κεῖσθαι καὶ ἐν δευτέραις;»

49. Οὐδὲν δ' ὡς εἰκεν αὐτῷ διαφέρει, εἴτε χωριστά εἴτε ἀχώριστα, ὡς
ἂν ἡγουμένῳ τὰ εἶδη τῶν αἰσθητῶν ἦτοι μετὰ τῆς ὕλης εἶναι ἐν τῇ ψυχῇ ἢ 20
μηδ' ὀπωσοῦν εἶναι. τί γὰρ ἄλλο; τοῖς δ' ἄλλοις πολὺ διαφέρει. ἢ γὰρ ἀχώριστα,
D 15^v οὐδὲν οὐδενός νόημα ἔσται. ἢ δὲ χωριστά, ἔσται μὲν αὐτῶν νόημα. ἀλλ' εἰ μὲν
πρῶτον, ὁ φυσικός θεωρήσειεν τοῖς περὶ ψυχῆς λόγοις. εἰ δὲ δεύτερον, γένη
καὶ εἶδη ἔσται τῷ λογικῷ. καὶ εἴρηται ἡμῖν περὶ τούτου πρότερον.

50. Ἔτι «εἰ δὲ εἶδη, φησί, τὸν τρίτον εἴληπται τρόπον, ἢ Πλάτων ἰδέας 25
ἐτίθει, τὸ μὲν πρῶτον αὖ πάλιν ζήτημα καλῶς ἂν ἔχοι, εἰ τὸ πάντα τὸ δεύτερον
μόριον προσκείμενον ἔχει. τὸ δὲ δεύτερον οὔτε τοῦ πρὸ αὐτοῦ διαφέρειν οὐδ'
ὀτιοῦν φαίνεται, οὐδ' ὕγιῶς ἔχει πρὸς ἑαυτό. τό τε γὰρ κεχωρίσθαι τῷ ὑφεστη-
B 23 κέναι δοκεῖ ὑποπεπτωκέναι φύσει, ὡς εἴ τι κεχώρισται, καὶ ὑφεστηκέναι, οὐ
μὴν εἴ τι ὑφεστήκεν, αὐτίκα καὶ κεχωρίσθαι. ληπτέον δὲ οὐ τῷ λόγῳ μόνον 30
τὸ κεχωρίσθαι, ἀλλὰ καὶ τῷ εἶναι, ἢ καὶ πρότερον ἐλαμβάνομεν, καὶ ἢ Πλά-
τωνι δοκεῖ μέμφεσθαι Ἀριστοτέλης ὡς δὴ οἰομένῳ τὰ πάθη χωριστά εἶναι.
ἔσται δὴ οὖν οὕτω τῷ μὲν καθ' αὐτὸ ὑφεστηκέναι τὸ κεχωρίσθαι ταυτόν,
τὸ δὲ ἐν ἄλλῳ εἶναι ἔχειν τῷ μὴ κεχωρίσθαι ταυτόν. τούτων δὲ οὕτως ἐχόντων
οὐκ ἔστιν εὐρεῖν, ὅτῳ ἀλλήλων διενηνόχατον τῷ ζητήματε.» 35

51. Ταῦτα δ' ἡμεῖς ἐπιλύειν μὲν οὐκέτι ὀφείλομεν, εἰ γε μή, ὡς εἴληπται
L 16^v τὰ εἶδη, αὐτὸς ὑποτιθέμενος ἀντιλέγει. ἐπεὶ δὲ οὐδ', ὅπως ἂν λάβοι, λόγον
R 179 ἰσχύον τινα ἔχοντα ἐπιφέρειν δύναται, ἀπαντῶμεν δὴ καὶ πρὸς ταῦτα. πρῶτον

1 καθ' αὐτὸ καὶ DR om. | 18—19 καὶ ἐν πρώταις . . . ἀχώριστα R om. |
23 ψυχῆς] ψυχοῖς *codd.* | 28 κεχωρίσθαι LB κεχωρίσται DR | 30 εἴ τι L εἴτε
BDR | κεχωρίσθαι LR κεχωρίσται D χωρίσθαι B | 36 εἴληπται] εἴληπτε LBDR |
37 λάβοι] λάβη LBDR

δὲ τὰ ὑποτιθέμενα αὐτῷ σκεπτέον. ἔστι δὲ τρία τὸν ἀριθμόν. ἓν μὲν τὸ τὸ
 κεχωρίσθαι ὑποπεπτωκένας φύσει τῷ ὑφεστηκένας. λέγει δ', ὡς ἔοικε, μὴ D 16
 ἀντικατηγορεῖσθαι ταῦτα, ἀλλ' ἐπὶ πλέον ὑπάρχειν τὸ ὑφεστηκός. ἓν δὲ τὸ
 χωριστὸν μὴθὲν ἄλλο λέγεσθαι ἢ τὸ τῷ εἶναι καὶ τῷ λόγῳ χωριστὸν τῆς
 5 ὕλης. τρίτον δὲ τὸ χωριστὸν ταῦτὸν εἶναι τῷ καθ' αὐτὸ ὑφεστηκότι, καὶ τὸ
 ἀχώριστον ὡς ἐν ἄλλῳ τὸ εἶναι ἔχοντι. τούτων δὲ οὐδὲν ἀληθές, ἀλλ' ἕκαστον
 ὑπόθεσις ἄλογος. τό τε γὰρ ὑφεστηκός ἐπ' ἴσης τῷ χωριστῷ καὶ ὁμοίως
 ἔχον. ἕκαστον γὰρ ὁμοίως διττόν, ἀπλῶς τε καὶ πως, ὥστ' εἴ τι χωριστὸν
 ἀπλῶς, καὶ ὑφεστηκός ἀπλῶς εἶναι, καὶ εἴ τι χωριστὸν πως, καὶ ὑφεστηκός
 10 πως εἶναι, κατὰ κοινόν τε λαμβάνειν εἶναι καὶ τὸ ὑφεστῶς ὡσπερ τὸ χωριστόν.
 καὶ Ἀριστοτέλης δὲ τὸ χωριστόν οὕτω λαμβάνει λέγων, ὅτι οὐδ' ἂν τόδε τι
 ὄν καὶ χωριστόν ἦ. εἰ δὲ πρὸς Πλάτωνα τὸν λόγον ποιούμενος, ἀχώριστα
 εἶναι λέγει τὰ πάθη, ἀλλ' οὐ καὶ τὴν οὐσίαν δὴ ἀχώριστον λέγει, ἀλλὰ χωριστήν.
 οὐθὲν οὖν σημεῖον τοῦ τὸ χωριστόν καθ' ἓνα μόνον λέγεσθαι τρόπον, εἴ τὰ B 23'
 15 πάθη ἀχώριστα εἶπεν. εἰ γὰρ διχῶς, δῆλον ὅτι ὅτε μὲν οὕτως, ὅτε δ' ἐκείνως
 ἢ χρήσις ἂν εἴη, ποτὲ δὲ καὶ πως, εἴρηται πρότερον ἰκανῶς. μαρτυρεῖ δὲ καὶ
 Πορφύριος λέγων τὸ συμβεβηκός χωριστόν εἶναι. οὐκ οὖν πρότερον φύσει τὸ
 ὑφεστάναι τοῦ κεχωρίσθαι; ἀλλὰ φορτικὸν καὶ τοῦτο. τό τε χωριστόν οὐ
 ταῦτὸν τῷ καθ' αὐτὸ ὑφεστηκότι. τὸ γὰρ ἐξ ὕλης καὶ εἶδους σύνθετον τοδὶ L 17
 20 ὑφέστηκε μὲν καθ' αὐτό, οὐ κεχώριστα δὲ τῆς ὕλης, ὡς αὐτὸς τὸ κεχωρίσθαι
 ὑπέθετο. ἦν μὲν οὖν εἰκὸς ἰσχυρόν τι συλλογίσασθαι ἐκ τῶν οὕτως ὑποτεθέν- D 16'
 των.

Τί δ' ἐπάγει; »τούτων οὕτως ἔχόντων, φησίν, οὐκ ἔστιν εὐρεῖν ὅτῳ ἀλλή- 52.
 λων διεννηόχατον τῷ ζητήματι.« διοίσει δὲ καὶ τούτων οὕτως ἔχόντων· οὐδὲν R 179'
 25 γὰρ κωλύει καὶ ταῦτὸν εἶναι ταῦτα καὶ διαφέρειν, ἢ τὸ μὲν χωριστόν ἀντικεί-
 μενόν ἔστι τῷ ἀχωρίστῳ, τὸ δὲ καθ' αὐτὸ ὑφεστῶς τῷ ἐν ἄλλῳ τὸ εἶναι
 ἔχοντι. εἰ δὲ μή, δύο τῷ αὐτῷ ἂν εἴη ἀντικείμενα κατὰ τὸ αὐτὸ καὶ ὡσαύτως.
 τοῦτο δὲ ἄτοπον. ὁμοιον δὲ καὶ εἴ τις Πλάτωνα καὶ Σωφρονίσκον πρὸς τε
 ἀλλήλους θεωρεῖ, καὶ πρὸς Ἀρίστων καὶ Σωκράτη· ταῦτα γὰρ ὁμοειδῆ τε
 30 ἀλλήλοις καὶ ταῦτα ὄντα. ταῦτα γὰρ, ὧν μία ἡ οὐσία, ὡς εἴρηται ἐν τῷ ε
 τῶν μετὰ τὰ φυσικά, διοίσει ἀλλήλων, ἢ τὸ μὲν υἱὸς Ἀρίστωνος, τὸ δὲ Σωκρά-
 τος πατήρ. πάλιν τῶν χερσαίων τὰ μὲν πεζά, τὰ δὲ πτηνά, καὶ τῶν πεζῶν
 τὰ μὲν πορευτικά, τὰ δὲ ἐρπυστικά, τὰ δὲ ἰλυσπαστικά, καὶ τῶν πτηνῶν τὰ
 μὲν πτερωτά, τὰ δὲ πτιλωτά, τὰ δὲ δερμόπτερα. κἀνταῦθα γὰρ ὁ ἀντιλέγων
 35 ὁμοίως ἂν φαίη, εἴ τι αὐτῷ συμφωνεῖν ἐθέλοι, ὅτι τὰ δεύτερα οὐθὲν διαφέρει
 τοῦ πρώτου. τὸ μὲν γὰρ πορευτικὸν καὶ ἐρπυστικὸν καὶ ἰλυσπαστικὸν πεζά
 ἔστι καὶ ταῦτὸν τῷ πεζῷ. τὸ δὲ πτερωτὸν καὶ πτιλωτὸν καὶ δερμόπτερον B 24

9 εἴ τι L ἔτι BDR | 11 ὅτι] ὁ LBDR | 24 δ:εννηόχατον] διεννηόχατον R |
 24 ζητήματε LB ζητήματι D | 35 συμφωνεῖν LBD συμφωνεῖ R

11 Arist. Metaph. δ 8. 1017b, 24 sq. | 17 Porphyrg. Isag. (ed. Busse) 12, 25. |
 23 Joh. Argyropulos | 30 cf. Arist. Metaph. ε 2. 1026b. | 32 cf. Arist. Περὶ
 τὰ ζῷα ἱστορ. α, 487.

πτηνά και ταύτων τῷ πτηνῷ. εἰ δὲ δὴ ταῦτα ἄτοπα και μηδὲ τοὺς πολλοὺς γε
λανθάνοντα, ἔστιν εὐρεῖν, ὅτῳ διοίσει ταῦτα. και μάτην ἢ παρασκευὴ και
D 17 ὑπόθεσις πᾶσα τῷ ἀντιλέγοντι. ἢ δ' ἀπάτη κἀνταῦθα παρὰ τὸ κατὰ συμβε-
βηκός.

53. Ἔτι· »τὸ καθ' αὐτὸ ὑφεστηκέναι, φησίν, οὐ πρὸς τὸ ἐν ἐπινοίαις δευτέραις 5
L 17^v κείσθαι προσφόρως ἂν ἀντιδιαστέλλοιτο, τοῦτο μὲν ὅτι τὸ καθ' αὐτὸ ὑφεστη-
κός μόνον ἐν πρώταις ἂν εἴη κείμενον ἐπινοίαις, τοῦτο δὲ ὅτι τὸ ἐν ἐπινοίαις
δευτέραις κείμενον ἅπαν ἐν ἄλλῳ ἂν ἔχοι τὸ εἶναι. ὧν οὐδέτερον ἀληθές και
εἴρηται γε περὶ αὐτοῦ πρότερον.»

54. Τὰ αὐτὰ δὲ λέγειν ὁμολογεῖ, και αὐτὸς και τὴν ἐπίλυσιν δὴ τῶν αὐτῶν 10
λαμβανέτω, ἐξ ὧν και ἡμῖν εἴρηται πρότερον περὶ αὐτῶν ἱκανῶς. μετὰ δὲ
ταῦτα δύο τινὰ ὑποφέρει και λύει. ἦν δὲ οὐθέν χαλεπὸν τὸ λῦσαι, εἰ γ' ὁ αὐτὸς
R 180 και ὑποφέρων ἦν και ἀνθυποφέρων. ἐνστάσεις δέ, ἅς ἂν ἄλλοι ποιοῖντο, δύνασθαι
ἐπιλύειν οὕτω δηλός ἐστιν.

55. Προσεξεταστέον δὲ και, εἰ τι ἄλλο παραλογιζόμενος λέληθεν. ἐπ' ὀλίγον 15
μέντοι οὐδὲν γὰρ προῦργου τὸ λόγους ἐξετάζειν μηθὲν εἰς φιλόσοφον διάνοιαν
φέροντας. λέγει μὲν οὖν· »ὅτι τὸ τῆς οὐσίας ἄτομον ὑφεστήκε καθ' αὐτό.«
εἶτα ὑποτίθεται ταῦτόν εἶναι τῷ καθ' αὐτὸ ὑφεστηκέναι τὸ κεχωρίσθαι τῆς
ὑλης τῷ εἶναι τε και τῷ λόγῳ. συλλογιστέον δὲ δὴ ἐκ τούτων, ὅτι τὸ ἄτομον
τῆς οὐσίας κεχώριται τῆς ὑλης τῷ εἶναι τε και τῷ λόγῳ. 20

56. Εἰ μὲν οὖν τὸ ἄτομον ἢ ἐπινοούμενον κεχώριται, δηλὸν ὅτι χωριστὸν ἂν
εἴη, και μᾶλλον ἢ φασιν οἱ λέγοντες χωριστά πως εἶναι τὰ ἐπινοητά. ἦν δ'
B 24^v ἀχώριστον αὐτῷ πᾶν τὸ ἐν ἐπινοία κείμενον πάντῃ και πάντως. χωριστὸν
D 17^v ἄρα και οὐ χωριστὸν ἔσται. εἰ δὲ ἢ σύνθετον και αἰσθητὸν τοδὶ χωριστὸν
ἔστι, πῶς ἂν χωριστὸν εἴη; οὐδὲ πλάττειν γε ῥάδιον. τὸ γὰρ χωριστὸν οὐδὲν 25
ἄλλο αὐτῷ ἔστιν ἢ τὸ κεχωρισμένον εἶναι τῆς ὑλης τῷ εἶναι τε και τῷ λόγῳ.

L 18 τὸ δὲ σύνθετον και αἰσθητὸν τοδὶ συνέστηκεν ἐξ ὑλης τησδί, και οὔτε σύνθετα
οὔτε αἰσθητά ἐστιν ὡς ταδὶ τὰ χωριστά τῆς ὑλης τησδί. πῶς δὲ και ἔσται
ἐνταῦθα και νῦν, εἰ χωριστὸν οὕτω; κατὰ γὰρ τὴν ὑλὴν τοῦ ἐνταῦθα και νῦν
ἢ ἀποκλήρωσις. ἢ πῶς διοίσει τῷ ἀριθμῷ θάτερον θατέρου χωριστὸν ὄν; 30
κατὰ γὰρ τὴν ὑλὴν ὁ μερισμὸς και ἡ διαφορὰ τοῖς καθ' ἕκαστα. ἢ και τοῦτο
δὴ τουτιζόμενον διοίσει. πάλιν εἰ ταῦτόν τῷ καθ' αὐτὸ ὑφεστηκέναι τὸ κεχω-
ρίσθαι τῆς ὑλης, και τὸ χωριστὸν δὴ ταῦτόν τῷ καθ' αὐτὸ ὑφεστῶτι· σύστοιχα
γὰρ. ἄσώματον δὲ πᾶν τὸ χωριστὸν οὕτω. και διοίσει οὐθέν, εἴτε χωριστὸν
λέγει τις, εἴτε ἄσώματον. ἔσται δὴ ἄσώματον τὸ καθ' αὐτὸ ὑφεστῶς, ἀντι- 35
κείμενον δὲ τῷ ἄσωμάτῳ. τὸ σῶμα ἄρα ἔσται οὐ καθ' αὐτὸ ὑφεστῶς. ἀλλὰ
R 180^v μὴν τὸ καθ' ἕκαστον αἰσθητὸν, σῶμα. οὐκ ἄρα καθ' αὐτὸ ὑφεστῶς. ἦν δὲ
ὑφεστῶς ἄρα καθ' αὐτὸ και οὐ καθ' αὐτό.

3 παρὰ τὸ L *add.* καθ' αὐτὸ και, *postea rubro deletum.* | 15 εἰ τι L ἔτι BDR |
16 οὐδὲν L οὐδὲ BDR | 16—17 συλλογιστέον . . . λόγῳ D² *add. in marg.* | 29 εἰ χωρι-
στὸν . . . και νῦν D² *add. in marg.* | 35—36 ἀντικείμενον . . . ὑφεστῶς R *om.*

Διὰ τί δὲ ταῦτόν τῳ καθ' αὐτὸ ὑφεστῶτι τὸ χωριστόν; ἢ διὰ τὸ κεχωρίσθαι 57.
 τῆς ὕλης. ἢ γὰρ ὕλη τὸ μὴ ὄν, καὶ ὡς ἕκαστον κεχώριστα καὶ διέστηκε τοῦ
 μὴ ὄντος, οὕτω καὶ ὑφέστηκε διαφερόντως τῶν ἄλλων. οὐκοῦν τὸ ἀχώριστον
 οὐδαμῶς ἂν ὑφεστηκὸς εἴη, οὐδ' ἐν ἄλλῳ ἂν ἔχοι τὸ εἶναι. ἢ γὰρ τούτων
 5 κατάφασις τῳ χωριστῳ ὀπωσοῦν ὑπῆρχεν. ἦτοι οὖν τὸ ἀχώριστον ἔσται D 18
 χωριστόν, εἴπερ ὑφέστηκεν, ἢ οὐ ταῦτόν τὸ ἐν ἄλλῳ τὸ εἶναι ἔχον τῳ ἀχω-
 ριστῳ, ἢ εἰ ὡς ὑφέστηκε τι οὕτω, καὶ χωριστόν ἐστι. τό τε χωριστόν ἐσται
 διχῶς λεγόμενον, καὶ τῳ κεχωρίσθαι ἐπ' ἴσον τὸ ὑφεστηκέναι, καὶ οὐ πρότερον
 φύσει, ἀλλὰ κατ' ἀναλογίαν, ἢ πρὸς ἓν τι ἢ ὁμωνύμως λεγόμενον. B 25

10 "Ἐτι· »πῶς ἂν εἴη τὸ ἐξ ὕλης καὶ εἶδους τοδὶ χωριστόν ἀπλῶς, εἰ χωριστόν 58.
 μόνον τὸ τῳ εἶναι καὶ τῳ λόγῳ χωριστόν τῆς ὕλης;« ἔστι δὲ χωριστόν καὶ L 18^v
 τοῦτο ἀπλῶς, εἴ τι Ἄριστοτέλει πιστεύοι ὁ ἀντιλέγων. εἶκοι δὲ μὴ πάνυ τι
 πιστεύειν αὐτός, ὅποτε καὶ ἐν ἄλλοις τῳ ἡμετέρῳ ἐπιστέλλων αὐθέντη ἀναιρεῖ
 τὴν κίνησιν εἶναι πᾶσι τοῖς ζώοις ἐκ δεξιῶν. καὶ τὸ κατὰ πόδα βαδίζειν ἕνια
 15 τῶν ζώων τοῦτ' εἶναι φησι τὸ ἐξ ἀριστερῶν βαδίζειν. ταῦτα γὰρ ἐναντία
 παντάπασι τοῖς Ἄριστοτέλους λόγοις ἐστίν. εἰ δὲ καὶ τῆ φύσει ἐναντία καὶ
 παντὸς λόγου ἀλλότρια, ἐν ἄλλοις δειχθήσεται τυχόντα αὐτὰ καθ' αὐτὰ ἐξε-
 τάσεως. ἀλλ' ἡμῖν πρὸς γε τοὺς οὕτω φυσιολογοῦντας οὐδεὶς λόγος ἂν εἴη.
 ἀρχαὶ γὰρ ἡμῖν καὶ ὑποθέσεις τὰ τῳ Ἄριστοτέλει εἰρημένα καὶ ἀποδεδειγ-
 20 μένα. καὶ πρὸς ταῦτα ἀναφέροντες λέγομεν, ὡς ἐφ' ὧν ὁμοιος ὁ συλλογισμὸς,
 καὶ αὐτὰ ὁμοίως ἔχειν ἀλλήλοις ἀνάγκη. ὁμοιος δ' ἐπὶ τούτων. ὡς γὰρ ἡ
 μορφή καὶ τὸ εἶδος διχῶς, διότι ἡ στέρησις εἶδος πως, καὶ τὸ χωριστόν διχῶς,
 διότι τὸ εἶδος τῶν φύσει χωριστόν πως. οὐκ ἄρα τὸ χωριστόν ἀπλοῦν, ὡς
 ὁ ἀντιλέγων οἴεται τε καὶ ὑποτίθεται. πάλιν ἐπειδὴ τὸ εἶδος τόδε τι ὄν καὶ R 181
 25 χωριστόν εἴρηται Ἄριστοτέλει, καὶ κατὰ κοινόν τε καὶ ἀπολύτως εἶναι δὴ
 λαβεῖν τὸ χωριστόν φαμεν.

"Ἐτι· »εἰ αἰσθησίς ἐστι τὸ δεκτικὸν τῶν αἰσθητῶν εἰδῶν ἄνευ τῆς ὕλης, 59.
 καὶ ὡς τὸ αἰσθητόν πρὸς τὰ αἰσθητά, οὕτω τὸ νοητόν πρὸς τὰ νοητά καὶ δεκτικὸν
 τοῦ εἶδους ἐστὶ, καὶ τοῦτο ἄνευ τῆς ὕλης, καθάπερ Ἄριστοτέλει δέδεικται. D 18^v

30 κεχώριστα δὴ τῆς ὕλης τὰ ἐν τῆ ψυχῇ εἶδη.« τῳδ' εἰ μηδὲν λέγει Ἄριστοτέλης,
 δῆλον ὅτι οὐδ' ἡμεῖς τι ἀνύομεν αὐτῳ λέγοντες. πῶς δὲ πρότερον φύσει τὸ L 19
 ὑφεστηκέναι τοῦ κεχωρίσθαι; ἄρ' ὡς βέλτιον καὶ τιμιώτερον; ἀλλὰ πῶς ἂν B 25^v
 εἴη πρότερον οὕτω τῆ φύσει; τὸ μὲν γὰρ κεχωρίσθαι τῶν ἀθανάτων καὶ
 θεῶν μόνον ἐστὶ. τὸ δ' ὑφεστηκέναι καὶ τοῖς τυχοῦσι τῶν γεννητῶν καὶ φθαρ-
 35 τῶν ὑπάρχει. ἢ δηλονότι ὡς μὴ ἀντικατηγορούμενον, ἀλλὰ καὶ ἐπ' ἄλλων
 λεγόμενον τὸ ὑφεστηκέναι πρότερον ἔσται τῆ φύσει. ταύτην γὰρ αὐτὸς φέρει
 αἰτίαν τοῦ εἶναι πρότερον τῆ φύσει. εἰ δὲ διὰ τοῦτο, γένος ἂν εἴη αὐτῳ τὸ

1 ταῦτόν L ταυτό BDR | 4 οὐδ' ἐν L] B *corr.* ex οὐδὲν D | 8 οὐ L δ BD
 ὁ R | 11 ἔστι LBR ἔτι D | 28—29 καὶ ὡς τὸ αἰσθητόν . . . καθάπερ D² *in*
marg.

- ὑφεστηκέναι τοῦ κεχωρίσθαι καὶ τὸ ὑφεστηκός τοῦ χωριστοῦ. οὐ γὰρ εἶ τι κατ' ἄλλου λεγόμενον ἔτυχεν ἤτοι ὁμωνύμως ἢ κατ' ἀναλογίαν ἢ πρὸς ἓν τι ἢ κατὰ τιν' ἄλλον τρόπον τοιοῦτον, διὰ τοῦτο καὶ πρότερον ἔσται τῆ φύσει του, καθ' οὗ ἔτυχε λεγόμενον. οὐδὲ γὰρ τὸ κύων πρότερον φύσει τῶν ἐφ' οἷς λέγεται ὁμωνύμως, οὐδὲ τὸ ὄν τῆς οὐσίας. πρότερα γὰρ καὶ ὕστερα λέγεται 5 ἔνια ὡς ὄντος τινός πρώτου καὶ ἀρχῆς ἐν ἐκάστῳ γένει ἢ ἀπλῶς καὶ τῆ φύσει ἢ πρὸς τι ἢ που ἢ ὡς εἴρηται ἐν τῷ ε τῶν μετὰ τὰ φυσικά. ἔστω δὴ γένος αὐτῷ οὐκοῦν συνωνύμως κατηγορηθήσεται τοῦ χωριστοῦ καὶ τοῦ ἀχωρίστου. καὶ ἔσται τὸ χωριστὸν ἀχώριστον, καὶ τὸ ἀχώριστον χωριστόν. ὄν γὰρ λόγον ὑφέστηκε τὸ ἀχώριστον, καὶ τὸ χωριστόν, καὶ ἀνάπαλιν, εἶπερ ὁ αὐτός τῆς 10
- R 181^v κατηγορίας λόγος. ἔστι δ' ὁ αὐτός εἶπερ συνωνύμως, καὶ ἅμα δὲ ἔσται τῆ φύσει τὸ χωριστόν καὶ ἀχώριστον. τὰ γὰρ ἐντός τοῦ αὐτοῦ γένους ἀντιδια-
D 19 ρούμενα ἅμα τῆ φύσει ἔστί. καὶ οὐδενός ἔσται ἡ οὐσία προτέρα τῆ φύσει.
60. Ἔτι· »εἰ γένος τὸ ὑφεστηκός, καὶ διαφορὰς ἂν ἔχοι. ταύτας δὲ ἀναγκαῖον μὴ ὑφεστηκέναι, εἶπερ ἐκτός εἶναι τοῦ ἐπινοουμένου γένους ἀνάγκη. διαφορῶν 15
- L 19^v δὲ μὴ οὐσῶν, οὔτε εἶδη οὔτε γένος ἂν εἶη.« πάλιν· »εἰ τοῦ χωριστοῦ πρότερον τῆ φύσει τὸ ὑφεστηκός, δῆλον ὅτι καὶ τῆς οὐσίας πρότερον ἂν εἶη τῆ φύσει.
- B 26 ὁ γὰρ αὐτός λόγος καὶ ἐπὶ τοῦδε. εἰ γὰρ τι οὐσία ἐστίν, ὑφέστηκεν. οὐ μὴν δέ, καὶ εἶ τι ὑφέστηκεν, ἐστίν οὐσία. πρότερον δὲ καὶ τὸ ὄν καὶ τὸ ἐν πρότερα τῆ φύσει τῆς οὐσίας ἐστὶ καὶ ἀντιστρέφοντα τῷ ὑφεστῶτι, ἢ καὶ αὐτὰ ὑποπέ- 20 πτωκεν.« Εἰ μὲν οὖν καὶ ταῦτα πρότερα τῆ φύσει, ἔσται δὴ τὸ ἐν καὶ τὸ ὄν πρότερα οὐσίας τῆ φύσει. εἰ δ' ὑποπέπτωκεν, ἔσται τι ὑφεστῶς μὲν, μὴ ὄν δὲ ἐν μηδὲ ὄν. πῶς δ' ἡ οὐσία τὸ πρῶτον ἔσται κατ' Ἀριστοτέλη, εἶπερ ἡ ὑπόστασις προτέρα ἐστὶ τῆ φύσει κατὰ τὸν ἀντιλέγοντα; εἴρηται γὰρ ἐν δ τῶν μετὰ τὰ φυσικά· ὅτι »πανταχοῦ κυρίως τοῦ πρώτου ἢ ἐπιστήμη, καὶ ἐξ οὗ τὰ ἄλλα 25 ἤρτηται, καὶ δι' ὃ λέγεται. εἰ οὖν τοῦτ' ἐστίν ἡ οὐσία, τῶν οὐσιῶν δεῖ τὰς ἀρχὰς καὶ τὰς αἰτίας ἔχειν τὸν φιλόσοφον.«
61. Ἔτι· »ὡς τὸ ὑφεστηκός πρὸς τὸ ὄν ἔχει, καὶ τὸ μὴ ὑφεστηκός πρὸς τὸ μὴ ὄν.« ἀλλὰ μὴν πρότερον τῆ φύσει καὶ ἐπὶ πλέον τῶν ὄντων οὐτινοσοῦν τὸ ὑφεστηκός. καὶ τὸ μὴ ὑφεστηκός ἄρα πρότερον καὶ ἐπὶ πλέον ἔσται οὐτινοσοῦν 30 τῶν μὴ ὄντων. ἔστι δὲ τὸ γινόμενον μὴ ὄν. οὐ γὰρ ἐστὶ τὸ γινόμενον. εἰ ἄρα τι γίνεται, οὐχ ὑφέστηκε καὶ οὐχ ἀντιστρέφει. ἀλλ' ὁμως οὐκ ἔστι πρότερον φύσει τὸ μὴ ὑφεστηκέναι τοῦ γινομένου. ἀπλῶς γὰρ τοῦ μὴ ὄντος οὐδὲν ἐστὶ πρότερον κατὰ στέρησιν. οὐδὲ τοῦ ὄντος ἄρα ἐστὶν οὐδὲν πρότερον. τὸ δὲ
- R 182 χωριστόν καὶ ἡ οὐσία, τὸ ὄν καὶ πάντα ἀπλῶς, ἅπερ ὄντα ἐστίν, ὅσα μὴ ἔχει 35
D 19^v ὕλην, ὡς εἴρηται ἐν θ τῶν μετὰ τὰ φυσικά, οὐδὲν ἄρα τοῦ χωριστοῦ πρότερον, μὴ ὅτι πρότερον τῆ φύσει.

9 καὶ τὸ ἀχώριστον χωριστόν R om. | 11 ὁ αὐτός D² in marg. | 12 ἐντός scripsi ἐν codd. | 20 αὐτὰ L αὐτὰς B D R | 34 τοῦ ὄντος] R om. τοῦ | 35 ἅπερ scripsi ὅπερ codd.

14 Joh. Argyropulos | 25 Arist. Metaph. γ 2. 1003b, 16—19. | 28 Joh. Argyropulos

Ἔτι· «πρότερα τὰ κατὰ φύσιν καὶ οὐσίαν. χωριστὸν δὲ ἢ οὐσία. οὐδὲν 62.
 γὰρ τῶν ἄλλων χωριστὸν παρὰ τὴν οὐσίαν», ὡς εἴρηται ἐν α τῆς ἀκροάσεως. L 20
 τὸ ἄρα χωριστὸν πρότερον τῆ φύσει.« καὶ τὰ συμβεβηκότα, φησὶν, ὑφέστηκε
 δῆπου. ἀλλ' οὐ καθ' αὐτὰ φασὶν αὐτὰ γε ὑφεστηκέναι. ὁ γὰρ τρίτος ἐν του- B 26^v
 5 τοισὶ τοῦ καθ' αὐτὸ τρόπος καὶ ὁ ἀντικείμενος ἄρα.« ἔστι δὲ οὐδὲ τοῦτο καλῶς
 εἰρημένον. πρῶτον μὲν ὅτι ὁ τρίτος τῶν καθ' αὐτὸ τρόπος οὐκ ἐν τοῖς συμ-
 βεβηκόσιν ἦν. δῆλον γάρ, ὅτι τρίτον λέγει, ὡς Ἀριστοτέλει καταρίθμηται
 ἐν πρώτῳ τῶν ὑστέρων ἀναλυτικῶν. οὐδὲ γὰρ τὰ συμβεβηκότα διαιρῶν Ἀριστο-
 τέλης ἐκεῖ τίθεται τὰ μὲν καθ' αὐτὰ, τὰ δὲ μὴ. οὐδὲν γὰρ τῶν συμβεβηκότων
 10 καθ' αὐτὸ ἔστιν, ὡς ἐκεῖ τὸ συμβεβηκὸς διώριστα· ἀλλὰ τρίτος τρόπος τῶν
 καθ' αὐτὸ ἦν ἐπὶ τοῖς μὴ καθ' ὑποκειμένου ἄλλου τινὸς λεγομένοις. ταῦτα
 δ' ἔστι τὰ ἔσχατα κατὰ διαίρεσιν τῆς οὐσίας. τὸ δ' ἐν ὑποκειμένῳ τῷ ἔσχατῳ
 τούτῳ οὐ καθ' αὐτὸ ἔστι καὶ ἀντικείμενον δῆπου. ὅδ' ἀνάπαλιν λέγει «τὸ
 μὲν καθ' αὐτὸ εἶναι ἐν τοῖς συμβεβηκόσι, τὸ δ' ἀντικείμενον ἐν τῷ μὴ καθ'
 15 ὑποκειμένου λεγομένῳ, ἢ καὶ ἄμφω ἐν τοῖς συμβεβηκόσι, τό τε καθ' αὐτὸ
 καὶ τὸ κατὰ συμβεβηκός.»

Ἔπειτα, πῶς ὁ τρίτος μόνον ἐν τοῖς συμβεβηκόσι; τοῦτο γὰρ αὐτῷ βούλεται 63.
 ὁ λόγος. ὅποτε δὴ καὶ ὁ τέταρτος ἐν τοῖς συμβεβηκόσιν ἔστι. λεγέσθω γὰρ D 20
 τέως, ὡς αὐτὸς φράζει. «εἰ γὰρ ἐν τοῖς συμβεβηκόσιν ὁ τρίτος, διότι τὸ συμ-
 20 βεβηκὸς ἀντικείμενόν ἐστι τῷ καθ' αὐτὸ, καὶ ὁ τέταρτος ἄρα ἐν τοῖς συμ-
 βεβηκόσι, διότι κάκει τὸ συμβεβηκὸς ἀντικείμενόν ἐστι τῷ καθ' αὐτὸ.» συμ-
 βεβηκὸς γὰρ καὶ, εἰ βαδίζοντός τινος ἤστραψεν, ὡς ἐκεῖ εἴρηται. τὸ δ' ἀκό-
 λουθον αὐτῷ οὐθὲν πρὸς λόγου ἔστιν. ἀντίθεσις γὰρ ὡς ὁ τρίτος οὐ κατὰ διαί- L 20^v
 ρεσιν τοῦ συμβεβηκότος, ἀλλὰ τῷ μὴ καθ' ὑποκειμένου ἄλλου τινὸς λεγομένῳ
 25 πρὸς τὸ κατὰ συμβεβηκὸς λεγόμενον, οἷον βαδίζον ἢ λευκὸν ἢ τοιοῦτό τι. R 182^v
 ὥστε κατὰ τὴν κατηγορίαν ἢ ἀντίθεσις. αἴτιον δὲ τῆς παρακρούσεως τῷ
 ἀντιλέγοντι, ὅτι ὁ δεύτερος τρόπος τοῦ καθ' αὐτὸ συμβεβηκὸς ἀχώριστον B 27
 ἦν. ἔστι γὰρ συμβεβηκὸς ἢ δ ἐνδέχεται ὑπάρχειν καὶ μὴ, ἢ οὐ ὑπάρχει ἐν τῷ
 λόγῳ τοῦτο, ᾧ συμβεβηκεν, ὡς εἴρηται ἐν τῷ α τῆς ἀκροάσεως. οἴεται δὲ
 30 καὶ τοὺς λέγοντας τῶν νοημάτων τὰ μὲν πρῶτα, τὰ δὲ δεύτερα καὶ ταύτη
 λαμβάνοντας λογικῶς τὰ γένη καὶ τὰ εἶδη μὴθὲν λέγειν, ἀλλ' εἶναι τὸ αὐτὸ
 νόημα πάντως, ὅπως ἂν λάβοις. καὶ διαφέρειν μὴθὲν, εἴτε πρῶτον εἴτε δεύτερον
 λέγει τις, οἷον ζώου τὸ αὐτὸ πάντῃ καὶ πάντως νόημα εἶναι, καὶ ὡς οὐσίας
 ἐμψύχου αἰσθητικῆς, καὶ ὡς κατὰ πλειόνων καὶ διαφερόντων τῷ εἶδει κατη-
 35 γορουμένου. αἰτίαν δὲ οὐδεμίαν φέρει· ἀλλὰ μόνον ἀξιοῖ ἐναντία ταῖς δόξαις
 καὶ ταῖς τῶν ἄλλων αἰτίαις. νομίζει τε ἰκανὸν τοῦτ' εἶναι. ἔστι δ' οὐχ ἰκανόν·

4 φασὶν L φησὶν BDR | 7 καταρίθμηται LD κατηρίθμηται BR | 20—21 καὶ
 ὁ τέταρτος . . . καθ' αὐτὸ R om. | 23 πρὸς λόγου L λόγον BDR | 24 συμβεβηκὸς
 DR] L corr. ex συμβεβηκότως] συμβεβηκός B | 24 λεγομένῳ LBD λεγομένου R |
 28 ὑπάρχειν LBD ὑπάρχει R | 35 κατηγορουμένου LBD κατηγορούμενον R

1 Joh. Argyropulos | 1 Arist. Phys. α 2. 185a, 31. | 3 Joh. Argyro-
 pulos | 13 Joh. Argyropulos | 29 cf. Arist. Phys. α 3. 186b.

- ἀλλὰ δεῖ εἰπεῖν καί, πῶς οὐδὲν λέγουσιν οἱ τὰ πρῶτα καὶ δεύτερα νοήματα
 D 20^v λέγοντες. ἄτοπον γὰρ εἶναι δοκεῖ τὸ μηδεμίαν εἶναι ἐν τούτοις διαφορὰν.
 πρῶτον μὲν ὅτι τῶν νοημάτων τὰ μὲν ἐστὶ φυσικῆς θεωρίας καὶ εἴρηται δὴ
 περὶ τούτων ἐν τοῖς περὶ ψυχῆς λόγοις, καθάπερ καὶ Σιμπλικίῳ δοκεῖ ἐξηγου-
 μένω τὰς Ἀριστοτέλους κατηγορίας. »ἔδει δὲ τούτους ἐννοεῖν, φησί, ὅτι περὶ 5
 νοημάτων καθ' ὃ νοήματα λέγειν οὐ λογικῆς, ἀλλὰ τῆς περὶ ψυχῆς ἐστὶ πραγ-
 ματείας.« τὰ δὲ λογικῆς ἐστὶ καθὰ δὴ τὰ καθόλου καὶ κατηγορίαὶ καὶ γένη
 L 21 καὶ εἶδη. λέγω δὲ ταῦτα ὡς ἐν. εἰ δὴ ταῦτα μηθὲν ἀλλήλων διοίσει, οὐδ' αἱ
 περὶ ταῦτα ἐπιστῆμαι διοίσουσιν ἀλλήλων, ἐπειδὴ κατὰ τὰ ὑποκείμενα μάλιστα
 ἢ διαφορὰ. 10
64. Ἐπειτα, πῶς ἐστὶ τὸ κατὰ παντός ὑπάρχον, εἰ μὴ διαφορὰ τις νοημάτων
 εἶη; τὸ γὰρ ζῶον ἢ ζῶον οὐπω τὸ κατὰ παντός οὐδ' ὅτι κατ' ἄλλου. καὶ γὰρ
 τῶν πρώτων λόγων καὶ τῶν ἐσχάτων νοῦς ἐστὶ καὶ οὐ λόγος, ὡς εἴρηται
 B 27^v
 R 183 ἐν τοῖς ἠθικοῖς. καὶ ὅτι ἐστὶ νοῦς, ἀληθές μὲν, οὐπω δὲ τὸ κατὰ παντός, οὐδ'
 ὅτι κατ' ἄλλου, ἀλλ' ὡσπερ τὸ ὄρα̃ν τοῦ ἰδίου ἀληθές. εἰ δὲ ἄνθρωπος τὸ 15
 λευκὸν ἢ μὴ οὐκ ἀληθές, οὕτως ἔχει ὅσα ἄνευ τῆς ὕλης, ὡς εἴρηται ἐν τοῖς
 περὶ ψυχῆς. πῶς δ' ἂν εἶη πρῶτα νοήματα, καθάπερ ὠνόμασται ἐν τοῖς περὶ
 ψυχῆς, εἰ μὴ καὶ δεύτερα ἐστὶ; τὸ γὰρ πρῶτον τῶν πρὸς τι φάναι δὲ ἢ ἀπο-
 φάναι κατ' ἐνέργειαν οὐκ ἐστὶν ἄνευ τοῦ καθόλου. ἦν δὲ καὶ πρῶτον νόημα
 παρὰ τὸ καθόλου. τὸ μὲν ἄρα νόημα, τὸ δὲ ἐπινόημα, τὸ δὲ κατηγόρημα 20
 διανοήματι ἴσως ὡς διὰ τοῦ ἐπινοήματος νόημα κατὰ συμπλοκὴν. μὴ δ' ἄνευ
 D 21 τοῦ ἐπινοήματος δηλονότι, εἴπερ καὶ τὰ πρῶτα συνήρτηται, ὡς ὁ Ἄραψ εἶπε.
 πῶς ποτε δ' ἂν εἶη ἐπίνοια πρώτη καὶ ἐπινόημα πρῶτον, ὡς ὁ ἀντιλέγων
 προσαγορεύει; δῆλον γὰρ ὅτι ἐπινόημα πρῶτον καλεῖ, ὅπερ Ἀριστοτέλης
 πρῶτον καὶ ἀπλοῦν νόημα ὀνομάζει. εἰ δὴ τὸ πρῶτον νόημα πρῶτόν ἐστιν 25
 ἐπινόημα, πρῶτον ἐστὶ δεύτερον νόημα. τί ποτε δὲ τοῦτ' ἐστὶ καὶ πῶς,
 λεγέτω ἐν ἄλλοις. ἡμῖν γὰρ ἀντίφασις τοῦτο σαφῶς· εἰ γὰρ πρῶτον, οὐ δεύτερον.
 εἰ δὲ μὴ, πρῶτον καὶ οὐ πρῶτον. τίς δὲ καὶ τῶν πρὸ ἡμῶν εἶπε τὰ πρῶτα
 νοήματα ἐπινοήματα εἶναι; δεῖ γὰρ χρῆσθαι τοῖς κειμένοις, εἰ μὴ νομοθετεῖν
 L 21^v που ἀνάγκη διὰ τὸ μὴ ὄνομα κείσθαι τῷ πράγματι. 30
65. Λέγει δὲ καὶ περὶ ἰδεῶν ὡς ἐστὶ ζητῆσαι, πότερον ἐκάστη καθ' αὐτὴν
 οὔσα τυγχάνει, ἢ ἅμα πᾶσαι καὶ ἐν ἄλλῳ τῷ. ἐπισκεπτέον δέ, πῶς οὗτος
 ἀντιδιαίρων προβάλλει ὁ τῶν ἄλλων ἐπιλαμβανόμενος ὡς μὴ καλῶς προ-
 βαλλόντων. δῆλον μὲν οὖν, ὅτι τὸ ἐκάστη καθ' αὐτὴν ἀντιδιήρηται τῷ ἅμα
 πᾶσαι καὶ ἐν ἄλλῳ τῷ. ἐστὶ δ' ἐν δευτέρῳ τῶν μορίων ἐν μὲν τὸ ἅμα πᾶσαι, 35
 ἐν δὲ τὸ ἐν ἄλλῳ τῷ. δεῖ δὴ καὶ ἐν θατέρῳ δύο τὸν ἀριθμὸν εἶναι ἀντικείμενα
 B 28 δυοῖν τοῖν εἰρημένοι. ἐστὶ δὲ ἐν τὸ ἐκάστη καθ' αὐτὴν ὡς ἀντικείμενον τῷ
 R 183^v ἅμα πᾶσαι. δηλοῖ γὰρ τὸ ἐκάστη χωρὶς, καθάπερ καὶ εἴ τις ζητεῖ, πότερον

7 καθὰ L B D κατὰ R | 14 ἐστὶ νοῦς L B R νοῦς ἐστὶ D | 14 οὐπω L οὕτω
 B D R | 20 κατηγόρημα B κατηγόρουμα D] L R om. | 22 ἐπινοήματος L B D ἐπινοή-
 ματος R

5 Simplic. in Arist. categ. prooem. (ed. Kalbfleisch) 10, 4 sq.

ἕκαστοι καθ' αὐτοὺς ἔλκουσι τὸ πλοῖον, ἢ πάντες ὁμοῦ. τὸ δ' ἐν ἄλλῳ τῷ D 21^v πρόσκειται ἐνδεὲς ἀντικειμένου παρὰ τὸν διαιρετικὸν τρόπον. τίς ποτε δ' ἂν καὶ εἶη ἀντίθεσις τοῦ ἐκάστη καθ' αὐτὴν καὶ τοῦ ἅμα πᾶσαι; ὡς γὰρ ἐν ταῖς κατηγορίαις διώρισται, ἅμα ἀπλῶς καὶ κυρίως ἐστίν, ὧν ἡ γένεσις ἐν τῷ 5 αὐτῷ χρόνῳ.

Γένεσιν δὲ ἰδεῶν οὐδεὶς εἶπεν οὔτε ἐν τῷ αὐτῷ χρόνῳ οὔτ' ἐν ἄλλῳ καὶ 66. ἄλλῳ. ἀλλ' εἶπερ ἐστὶν εἶδη ἄλλα τούτων καὶ ἐν τῷ δημιουργῷ κείμενα, δηλονότι ὡς Ἀριστοτέλης περὶ τῶν θείων φησὶν, ὑπὲρ τὴν ἐξωτάτω φορὰν τεταγμένα ἂν εἶη. τάκεῖ δὲ οὔτ' ἐν τόπῳ πέφυκεν εἶναι οὔτ' ἐν χρόνῳ. οὐδ' ἐστὶν 10 οὐδενὸς οὐδεμίας μεταβολῆς, οὐ μὴν ἄλλ' οὐδὲ κατ' ἄλλην τοῦ ἅμα σημασίαν ἔχει τις ἂν λαβεῖν ὑγιές τι περὶ ἰδεῶν, ὡς εἶησαν ἅμα. οὔτε γὰρ ὡς τὰ ἐκ τοῦ αὐτοῦ γένους ἀντιδιαιρούμενα ἅμα ἂν εἶεν, οὔτε ὡς τὰ ἀντιστρέφοντα κατὰ τὴν τοῦ εἶναι ἀκολουθήσιν. μηδαμῶς δὲ αἴτιον θάτερον θατέρῳ τοῦ εἶναι ἐστίν. οὔτε γὰρ διαιρῶν ἀπὸ γένους εἰς εἶδη τὰς ἰδέας ἂν ἔχει ὁ δημιουργὸς L 22 15 ἅμα πάσας· οὐ γὰρ συλλογίζεται. οὐδ' ἀπὸ διαίρεσεως λαμβάνων ὀρίζεται τι· ἀλλ' ἀπήλλακται ἐκεῖνος πραγματείας τοιαύτης. οὔτε μὴν ὡς τὰ πρὸς τι ἔχουσαι αἱ ἰδέαι· ἅμα ἂν εἶεν. οὔτε γὰρ διπλασία ἑτέρα ἑτέρας οὔτε μείζων οὔτε μῆτηρ οὔτε δέσποινα οὔτ' ἄλλο τι τῶν τοιούτων ἐστίν, εἴ τις καὶ πάντα τὰ πρὸς τι ἅμα ἀξιοῖ εἶναι. πῶς οὖν ἂν εἶεν ἅμα; ἕτερος γὰρ παρὰ τούσδε 20 τρόπος τοῦ ἅμα οὐκ ἦν. ἢ πῶς ἀντίθεσις ἐστὶ κατὰ τρόπον τοῦ ἐκάστη καθ' D 22 αὐτὴν καὶ τοῦ ἅμα πᾶσαι; ἢ ἅμα, ὅτι ὁμοῦ καὶ οὐκ ἄλλη ἄλλοθι οὔσα κεχώρισται, καθάπερ τοὺς ἐν τῷ αὐτῷ διατρίβοντας οἴκῳ φησὶν εἶναι ὁμοῦ; ἀλλ' B 28^v οὐδὲ τοῦθ' ὑγιές. εἰ γὰρ ἐστὶ τὰ εἶδη ἐν τῷ δημιουργῷ, οὐκ ἂν εἶη ἀπτόμενα ἀλλήλων καὶ τὰ ἔσχατα ἔχοντα ἅμα, οὐδ' ἐφεξῆς ὡς μηδὲν εἶναι μεταξὺ αὐτῶν 25 συγγενές, οὐδ' ἄλλως πως ἀλλήλων ἐγγύς. τί γὰρ ἄλλο τὸ ὁμοῦ ἀλλὰ νοερῶς R 184 ἐν ἀπλότῃ μιᾷ ἠνωμένα ἐστὶ; ἅμα δὲ καὶ κεχωρίσθαι ἀλλήλων τῷ εἶναι ἀνάγκη, καὶ διαφέρειν ἀριθμῷ, εἰ μέλλοι ὁμοῦ εἶναι.

Πῶς δ' οὐκ ἄτοπον πάλιν ζητεῖν, εἰ τῶν ἰδεῶν ἄλλη ἄλλοθι; οὐ γὰρ οἱ 67. λέγοντες τὰ εἶδη ὑφίστασθαι καθ' αὐτά, ἄλλο ἐν ἄλλῃ τοῦ οὐρανοῦ μοίρα 30 τάττουσι διοικίζοντες. συμβαίνει μέντοι τοῦτο αὐτῷ διὰ τὴν ἀντίθεσιν τοῦ ὁμοῦ. κωλύει δ' οὐθὲν καὶ ἐκτὸς τοῦ δημιουργοῦ τὰ εἶδη ὄντα ὁμοῦ εἶναι, εἴ τι καὶ κατ' αὐτῶν ἐγχωρεῖ φάναι τὸ ὁμοῦ, ὥστε διὰ τί μᾶλλον ζητεῖ, εἰ τὰ εἶδη ἅμα ἐν τῷ δημιουργῷ, ἢ εἰ ἅμα καὶ μὴ ἐν τῷ δημιουργῷ ἦ, ἀλλὰ καθ' αὐτά ὑφεστήκη. καὶ εὐλογώτερον δὲ ὡς ἐν ἐσφαλμένοις τὸ ζητεῖν, εἰ 35 ἐκτὸς ἅμα ἢ εἰ ἐν τῷ δημιουργῷ ἅμα. τίς ποτε δὲ καὶ τῶν τὰς ἰδέας ἐν τῷ δημιουργῷ τιθεμένων εἶπεν ἅμα πάσας ἐν τῷ δημιουργῷ εἶναι, χρώμενος L 22^v οὕτως τῇ λέξει; δεῖ γὰρ φράζειν, ὡς οἱ τῆς δόξης αὐθένται καὶ προστάται D 22^v λέγουσιν, ἀλλὰ μὴ ἀλλοτριονομεῖν καὶ καινοτομεῖν ἀκατάλληλα καὶ ἄτοπα. εἰ γὰρ μὴ συνέβαιεν ἄτοπὸν τι καὶ κενὸν ἐκ τοῦ λόγου, καὶ ἐκείνων τις εἶπεν

8 ἐξωτάτω L B D ἐξωτάτην R | 13 ἀκολουθήσιν L ἀκολουθούσιν D B R | 17 μείζων L D B μείζον R | 21 κεχώρισται L καὶ χώρισται B D R | 24 ἔχοντα L² *in marg.* | 32 κατ' αὐτῶν L B D καθ' αὐτοῦ R